

# ሰንበት ዘምኹራብ

ኅዳር 26 2008- ዓ.ም. (12/6/2015)

ንአምላኽ ርኢኻ ምኽክል

**መዝሙር፡ አምላክ ፍጹም ብህላዌሁ. . . . .**

**ንባባት፡ ገላትያ 6፡8-11፤ 2ዮሐ 1፡4-7፤ ግ.ሐ. 26፡1-24፤ ማቴ 9፡27-32**

**ምስባክ፡ ኩሉ ዘፈቀደ ገብረ እግዚአብሔር፤ ሰማይኒ ወበምድርኒ፤ በባህርኒ ወበኩሉ ቀላያት። “እግዚአብሔር ንዝደለዮ ኩሉ ኡብ ሰማይን ኡብ ምድሪን፤ ኡብ ባሕርን ኡብ ቀላያትን ገበረ” መዝ. 135፡6።**

**መዝሙር፡ “ቅድሚ ምፍጣር ዓለም ዘሎ አምላኽ ብኅላዌኡ ፍጹም እዩ፤ ንሱ ብግዝአቱ ንዓለም የመሓድር፤ ሰማይ ንኽብሩ ገበሮ ንዓለም ፈጠሮ፤ ንምድሪ አጸበቆ፤ ንኹሎም ኡብ ጸገም ዘለዉ ከዕርፉ ንባሕርን ንኹሎም ንፋሳትን ገሰጸም፤ ኩሎም ኡብአ ከዕርፉ ምእንቲ ንሰንበት ቀደሳ። ኡብ አምላኽ ጽድቅን ማኅደር ናይ ንጹሓትን አኽሊል ነቶም ዘፍቅርዎ ኢሉ ዘሰናደዎ ምእንቲ ክትቅበሉ ኡብኡ ቅረቡ። ንሶም ብጸጋን ብልቦናን ብሃይማኖትን ካብ መጀመርያ ንጎይትኦም ዘሕጎስዎ መምህር ቅዱሳን አኽሊል ሰማዕታት ናይ ካህናት ሽመት ዝኾነ አምላኽ ብጸግኡ አጽንዖም”።**

አምላኽ ኡብ ፍጡራቱ ብፍላይ ከአ ኡብቲ ንደቂ ሰብ ዝገብረልና ክንርእዮ ቀሊል እዩ። ቀዳሞት ፍላስፋታት ኡብ ጽባቕን ውህደት ተፈጥሮ ብምዕዛብ ሓደ ክኣል ኩሉ ከምዘሎ ክአምኑ ክኢሎም። ነዚ እንነብሮ ዓለምን ተፈጥራዊ ሕግታቱን ክንዕዘብ እንተ ከኣልና ህላዌ አምላኽ ክንርኢ ይክኣል። ሓንትስ ክንርኢ ጥራሕ ንድለ። ኡብ ሕይወትናን ኡብ ከባቢና ዘሎ ብምዕዛብ አምላኽ ምሳና ከምዘሎ ክንርኢ ንኽእል። ሰብ ጸገሙ ከይርኢ ከዋሊ፤ ከይቅበል ስእነት ዓቕሚ አልኦ ስለዚ ክርኢ ሓገዝ የድልዮ።

ግብረ አምላኽ ክርኢ ዝኽኣለ ሰብ እታ ቀዳመይቲ ዝገብራ ምምስጋን እያ። ግብረ አምላኽ ፍቕሩ ስለ ዝገልጸልና ክነመስግን እዩ ዝሕብረና። ማርያም ነቲ ኹሉ አምላኽ ዝገበረላ ምስ ርአየት መዝሙር ምስጋና ዘሚራ። ቅዱሳን ኩሎም ነቲ አምላኽ ዝገበረልና ስለ ዝረአዩ ንቅድስና ናትና ኢሎም ተተሓሒዞም። ንአምላኽ ኡብ ኩሉ ፍጡር ነገር ክርእይዎ ስለ ዝኽኣሉ ንኹሉ የኽብሩን የፍቅሩን ነሮም። ሰማዕታት ሕይወቶም በጃ ዝሃቡ ንአምላኽ ክርእዩ ስለ ዝኽኣሉ እዮም። ኡብ ጸሎታትና “ምንተ አዓስዮ ለእዚአብሔር በእንተ ኩሎ ዘገብረ ሊተ” እናበልና ነቲ አምላኽ ዝገበረልና ብምርኣይ ነመስግን።

ሓዋርያት ነገራት ምርዳእን ምቅባልን ምስ ጸገሞም ንመምህሮም ክርስቶስ “ክንርኢ ሓግዘና፤ እምነት ወስኸና” እናበሉ ጸልዮም። እዚ ናይ ዝኾነ ሰብ ጸሎት ክኸውን ይግብኦ። እርኢ ደሎኹ ዝጉዓዞ መገዲ አበይ ይወስደኒ አሎ? ምስ መን እጉዓዝ አሎኹ? ኡብ ካባቢአይ ዘሎ ብሓቂዶ እርዮ አሎኹ እናበልና ክንሓትት ግቡእ እዩ። ምኽንያቱ ካብቲ ሓደ ንዓለምና አጸጊምዎ ዘሎ ሰብ ንአይ ይጥዓመኒ ካልእ ባእሉ ይፈልጥ እንተ ሞተ እንተ ጠፍኦ አባይ አይብጻሕ እምበር ካልእስ ባ/እሉ ይፈልጥ ዝብል እዩ። በዚ እዩ ክንርኢ ንሕተት ዘሎና። ሕይወት ጉዕዞ እዩ፤ ክትጉዓዝ ከሎኽ መጀመርያ አበይ ከምእትኸይድ ምፍላጥ ከምኡ ክትጉዓዝ ከሎኽ ስንቂ የድሊ፤ ምሳኽ ዝሕግዘካ ብጻይ ዝኾነካ የድሊ። ነዚ ኹሉ ምስ መንፈሳዊ ሕይወት ክነዛምዶ አሎና። ምሳና

ዝጉግዝ አምላኽ፣ እንኸይ መወዳእታና ኣብ አምላኽ፣ ስንቅና ጸጋ አምላኽ ገርና ክንጉግ ሎሚ እዋኑ እዩ።

ቤተ ክርስቲያን ካብ ጽባሕ ሰሉስ 8 ታሕሣሥ 2015 ክሳብ ንዓመታ ጎዳር 20 2016 ዓመት መመላእታ ኣብ ምሕረት አምላኽ ክንምለስ ኢላ ኢዮቤል አዊጃትልና ኣላ። ኢዮቤል ከም ልምዲ ኣብ 25 ዓመት እዩ እንተ ኾነ ርእሰ ሊቃነ ጳጳሳት አቦና ፍራንቸስኮስ ንፍሉይ ጥቕሚ ርእስና ኢሎም ፋይ ኢዮቤል አዊጃም አለዉ። ኢዮቤል ዝእወጅ ህዝቢ ኣብ አምላኽ ክምለስ ምእንቲ እዩ። መበቆል ምብዓል ኢዮቤል ኣብ ብሉይ ኪዳን አምላኽ ንደቂ እስራኤል ብፍሉይ ኣብኡ ክምለሱ ኢሉ ዝሃቦ እዩ። ኣብ ሌዋ 25:10-14 ብዛዕባ አበዓዕላን ዓላማን ኢዮቤል ይገልጽ “ነታ መበል ኃምሳ ዓመት ቀድስቱ ኣብታ ምድሪ ንዚነብሩ ኹሎም ከአ ሓርነት አውጁ፣ እዚአ ዓመት እልልታ ትኹነልኩም፣ ዝኾነ ዝተሸጠ ርስቲ ናብ ናይ ቀደም ዋንኡ ይመለስ፣ ከም ባርያ ዝተሸጠ ሰብ ድማ ናብ ስድርኡ ይመለስ፣ መሬት የዕርፍ አይትዝርኡ. . . . ዓመት መመላእታ ንአምላኽ ክዝክሩ ምስኡ ዘለዎም ርክብ ክርእዩ ይነግሮም” ኣብዚ መሰረት ገራ ቤተ ክርስቲያን ብፍሉይ ኣብዚ ዓመት “ዓመት ምሕረት” ኢላ አዊጃ ኣላ።

**ኣብዚ ቅዱስ ዓመት እምብኣር ነዞም ዝሰዕቡ ነገራት ክንገብር ንሕተት ኣሎና:**

- ንኹሎም ዝበደሉና ክፋእ ዝገበሩና ይቕረ ክንብለሎም። ምሕረት ክንረክብ ክንምሕር እውን ኣሎና።
- ኣብ መንበረ ኑዛዜ ብስሩዕ ክንከይድ። ኣብ ሶሙን፣ ኣብ ወርኒ ክንከይድ።
- ቅዱስ መጽሓፍ ክነንብብን ክነስተንትንን ብፍላይ ወንጌል ሉቃስ።
- ኣብ መዓልቲ ካብ ሓደ ንላዕሊ ናይ ምሕረት ስራሕ ምግባር።
- ንግደድ ምግባር።
- ብግብርኻን ብቃልካን ናይ አምላኽ ምሕረት ምስባኽ ንኻልኦት ክገብሩ ምሕጋዝ።
- ፍኖተ መስቀል መዓልታዊ ምግባር ብፍላይ ስዓት 3:00 ድሕሪ ቀትሪ “ስዓት ናይ ዓቢይ ምሕረት” እትፍለጥ።
- ናይ መለኮታዊ ምሕረት ጸሎት መዓልታዊ ምድጋም “ንኣናን ንምሉእ ዓለምን ምሓር” እናበልና ክንጽሊ።

እዚ ከም ዋና መበገሲ ገርና ፍሉይ ጸሎትን አስተንትኖን ክንገብር ኣብ ሕይወትና ፍሉይ ተሓድሶ ክንገብር ኣብ መአዲ ምሕረት ክንጽመድ ምእንቲ አምላኽ ንላይ ወደይ አበሎኻ/ኺ ተመለሱኒ እናበለ አፍደገ ምሕረቱ ይኸፍተልና ኣሎ።

ናይ ሎሚ ወንጌል ማቴዎስ ብዛዕባ ክልተ ዕዉራት ንኢየሱስ ካብ ዑረት ዓይኖም ክሓውዩ ዝሓተቱ እዩ ዝነግር። እዚ ኣብ ወንጌል ማርቆስ ኣብ 10:46-52፣ ሉቃ 18:35-43 ንረኽቦ።

ማርቆስ ናይ እቲ ዕዉር ስም ባርጢሜዎስ ወዲ ጢሜዎስ ከም ዝኾነ ኢየሱስ ካብ ኢያሪት ክወጽእ እንከሎ ከም ዝረኽቦ ይነግረና፣ ሉቃስን ማርቆስን ሓደ ዕዉር ከም ዝኾነ ኣብ መገዲ ከምዝረኽቦ ይነግሩና። ማቴዎስ ክልተ ዕዉራት ከም ዝኾኑ ኣብ ቤተ ጳጳሱ ከም ዘሕወዮም ይነግር። ማርቆስ ዝዚ ትአምራት ናይ እቶም እናረኣዩ ከም ዘይርእዩ ምኻኖም ክገልጽ ኢሉ እዩ ዘቕርቦ። እዚ

ንአሽቱ ፍልልያት መጀመርያ ነፍሲወከፍ ወንጌላዊ ምስቲ ከመላላልፎ ዝደለየ መልእኽቲ ኣተሕሓዚ እዩ ዝነግር ከምኡ ኣብ ዝተፈላለየ እዋናት ስለ ዝተጻሕፈ ኣብ ኣገላልጻ ክፈላለዩ ይክኣል እቲ ቀንዲ መልእኽቲ ግና ሓደ እዩ።

እዞም ክልተ ዕዉራት ዓው ኢሎም “ኦ ወዲ ዳዊት ምሓረና” እናበሉ ሰዓብዎ። ወዲ ዳዊት ማለት እቲ መስሕ ዝጸብይዎ ዝነበሩ ምጳኑ ኣሚኖም በቲ መሲሓዊ ስሙ ይጽውዕዎ እዚ ኸኣ እምነቶም ዝገልጽ እዩ። ዓው ኢሎም ጸዊዖም ምናልባት ኢየሱስ ጥቕኦም እዩ ነሩ ግን ንሶም ዓው ኢሎም ዕሞቕ እምነቶም ነቶም ምስኡ ዝነበሩ ክገልጽ ዝበሎ ይመስል። ኣምላኽ ዓው ኢልና ክንጽውዖ ይደልየና ክሰምዓና ደጋጊምና ክንልምን ይግብኣና፤ ተስፋ ከይቆረጽና ክንልምኖ ይግባእ።

እዞም ክልተ ዕዉራት ብምሉእ እምነት ደድሕሪ ኢየሱስ ተስፋ ከይቆረጹ ከም ዝሰዓቡ ማርቆስ ይነግር። እቶም ጥቓ ኢየሱስ ዝነበሩ ዝርእዩ ዝመስሉ ግን ብመንፈስ ዕዉራት ሱቕ ክብሉ ነጊሑም ተዛሪቦም። ኣብ ኢየሱስ ከይበጽሑ በታ ዘላቶም ንእሽቶ ሓለፋ ግዙፋዊ ምርኣይ ክዓግትዎ ፈቲኖም። ዕዉራት ግን ሱቕ ኣይበሉን ሽዑ ኢየሱስ ኣብኡ ከምጽእዎም ነቶም ዝዓግትዎም ነጊርዎም። ኣባና ክንምለስ ሰባት ንሓቂ ከይፈልጡ ከየፍቅሩ ንኣምላኽ ከይቀርቡ እንኸልኦም ከይንህሉ ርእስና ምሕታት የድሊ። ብዘረባና ብጠባይና ብምኽርና ብኣብነትና ንሰባት ካብ ኣምላኽ ዓጊትና ከይንኸውን ሕልናና ክንምርምር የድሊ። ኢየሱስ ሎሚ እውን ንእከለ ንእከሊት ኣባይ ኣምጽእዎም እናበለ ንኣና እዩ ዝልእኽ። መልእክቲ ኣምላኽ ክነብጽሕ እሞ ሒዝናዮም ኣብ ቤት ኢየሱስ ኣብ ኣሕዋቶም ክንሕውሶም ክንልኣኹ ኣምላኽ ኣብዚ ዓመት ምሕረት ብፍሉይ ይሓተና ኣሎ።

ነቶም ዕዉራት ዝመርሖም ዝነበረ እምነቶም እዩ። እምነት ስለ ዝነበሮም ንኢየሱስ ክርእይዎ ክኢሎም። ሓቀኛ እምነት ግዙፋዊ ዑረት ኣይክውሎን እዩ። ብእምነት ዝምራሕ ሰብ ንዝኾነ ተጻብኣን ፈተናን ክሓልፎ ኣይከብዶን እዩ። እዞም ዕዉራት ኣብ ኢየሱስ ምስ በጽሑ ዝደልይዎ ክነግሩ ኣይጸገሞምን። ኢየሱስ እንታይ ክገብረልኩም ትደልዩ ኢልዎም? እዚ ሕቶ ንነፍሲ ወከፍና ዝሕተት እዩ። እንታይ ክገብረልካ/ኪ ትደሊ ይብለና ኣሎ። ክርኢ፣ ምስ ሓወይ/ ሓፍተይ፣ ቤተ ሰበይ፣ ዓርከይ፣ ሓዳረይ፣ መሳርሕተይ ክዕረቕ እደሊ፣ ከምኡ ሥጋውን መንፈሳውን ጥዕና ክለብስ፣ ሓቂ ሒዘ ክጉዓዝ እደሊ፣ እምነተይ ክድልድል ምሒረ ክኸእል እደሊ. . . . እናበልና ድላይና ክንገልጽ ንሕተት ኣሎና። ሰንበት ሰንበት ኣብ ቅዳሴ ክንመጽእ ከሎና ኣምላኽ ክሰምዓና ድላይና ክህበና ክንሓቶ ንሱ ክህበና ኢና እንመጽእ። ስለዚ ሎሚ እንታይ ክህበና ንሓቶ ኣሎና።

እዞም ክልተ ዕዉራት ሓደ ካብቲ ዘገርም ኣዕሩኽ እዮም ነሮም ምኽንያቱ ብሓንሳብ እዮም ንኢየሱስ ጸገሞም ዝገለጹ፣ ዘይርእዩ ከለዉ ልዕሊ እቶም ዝርእዩ ይፋቕሩን ይተሓጋዝኩን ብሓባር ናብ ኢየሱስ ይመጽኡ ጸገሞም ብሓባር ይገልጹ ግሩም ምሕዝነት ከምዞም ዝኣመስሉ እዮም ዕዉታት ዝኾኑ። ኢየሱስ እንታይ ክገብረልኩም ትደልዩ ይብሎም? ንሳቶም ክንርኢ ይብሉ ብሓባር። እሞ ነዚ ከም ዝገብር ትኣምኑዶ ኢሉ ሓቲትዎም ንሳቶም ከኣ እወ ኢሎም። ንሱ ድማ “ከም እምነትኩም ይኹነልኩም እናበለ ኣዲንቶም ተንከዮም ኣዲንቶም ከኣ ተኸፍታ”። ኣብዚ ብዙሕ እነስተንትኖ ኣሎ። ኣምላኽ ዝኾነ ነገር ክገብረልና ክንኣምኖ ኣሎና፣ ሰብ ናዝሬት ብዘይምእማኖም ሓንቲ ኣይገበረሎምን እዞም ክልተ ዕዉራት ግን እምነቶም ገሊጾም። ፍረ እምነቶም ምሕረት ኣምላኽ ኣውራድሎም።

ኣብዚ እንርእዮ ልዕሊ እቲ ግዙፋዊ ምርኣይ መንፈሳዊ ምርኣይ እዩ እቲ ቀንዲ። ንሶም ብሓቂ ንኢየሱስ ርእዮም ክኢሎም። ማርቆስ እቲ ዕዉር ምስ ሓወየ ስዒብዎ ይብለና። እዞም ሰባት ሓቀኛ

እንቃይነት ክርስቶስ ክርእዩ ክኢሎም። ንሱ ቃል አምላኽ ከምዝኾነ ንሱ ዝገብሮ ስራሕ አምላኽ ከምዝኾነ እሞ ነቲ ዝአመንዎ ምስ ካልኣት ክዘረቡሉ ጀሚሮም። ንርእስና እንቋዕ ሓወና አይበሉን ነቲ ዝተገብረሎም ንኻልኣት ነጊሮም ወላ እኳ ኢየሱስ እንተ ኸልከሎም።

ሎሚ ንሕና ከም አርድእቲ ክርስቶስ ርኢና ክንክእል ንመልእኽቲ ክርስቶስ ክንርዳእን ይግብአና ከምኡ አብ ኩሉ ክንሰብኮ ይግብአና። ነፍሲ ወከፍና ነናትና ዑረት ክንርኢ ይግብአና ብዙሕ ጊዜ ንቃል አምላኽ ክንሰምዕን ክንቅበልን ጸገም አሎና። ክንደይ ኢና ብሓቂ ንኢየሱስ ርኢናን ሰሚዕናን እንኸእል ዘሎና። ዓመት ኢየቤልና ፍረ ክህልዎ ልደትና ፍረ ክህልዎ ንቃል አምላኽ ከመይ ገርና ከም እንሰምዕ ክንቅበሎን ንምስጢር ሕይወቱ ብዕምቆት ርኢና ክንክእል አሎና።

ዓመት ምሕረት ብጽቡቕ አጀሚሩ ምስ ምሉእ ፍረ ከፈጽመና ብልቢ ንለምኖ። አደ ምሕረት ዝኾነት ማርያም ጸሎታን ረድኣታን አይፈለየና።

አባ ንጉሠ ፍሥሓ